



**KUNSILL LOKALI IR-RABAT (KLR)  
IS-SEBA' LEGIŻLATURA  
MINUTI TAL-LAQGHA NUMRU SITTA U TMENMIN (86)**

\*

**Il-Kunsill iltaqa` nhar  
It-Tlieta 2 ta' Ottubru 2018 fis-7.05 pm  
fl-Uffiċċji Amministrattivi f' nru 8, Triq l-Isptar, Ir-Rabat**

Data u hin

\*\*

**PREŻENTI:**

Attendenza

Is-Sur Charles Azzopardi	Sindku
Is-Sra Doris Coleiro	Viċi-Sindku
Is-Sur Nazju Cassar	Kunsillier
Is-Sur Peter Paul Azzopardi	Kunsillier
Is-Sur Andrew Mallia	Kunsillier
Is-Sur Ian Vassallo	Kunsillier
Is-Sur Stephen Borg	Kunsillier
Is-Sur Rudolph Grima	Kunsillier

**ASSENTI:**

Is-Sur Paul Grech	Kunsillier
-------------------	------------

**UFFIĊJAL PREŻENTI:**

Is-Sur Anthony Bonello	Segretarju Eżekuttiv
------------------------	----------------------

\*\*\* Is-Sindku Charles Azzopardi ippresjeda l-laqgħa.  
Il-laqgħa bdiet mingħajr is-Sur Ian Vassallo, is-Sur Stephen Borg u is-Sur Rudolph Grima.

**86.1 Qari tal-ittri ta' apologija**

86.1.1 Ma kienx hemm ittri jew e-mails ta' apologija.

Qari tal-ittri ta'  
apologija

\*\*\* Fis-7.12 pm daħlu għal-laqgħa is-Sur Stephen Borg u is-Sur Ian Vassallo

**86.02 Konsiderazzjoni u Approvazzjoni tal-Minuti – Seduta numru 85**

Il-minuti tas-seduta numru 85 ġew meħuda bħala moqrija u kienu approvati unanimament mingħajr ebda' emenda u ffirmati mis-Sindku u s-Segretarju Eżekuttiv, wara li kienu proposti mis-Sindku u ssekondati minn Doris Coleiro.

Konsiderazzjoni u Approvazzjoni tal-Minuti – Seduta numru 85

**86.03 Konsiderazzjoni u Approvazzjoni tal-Minuti tal-Kumitat Amministrattiv tal-Bahrija.**

Il-minuti tas-seduta numri 48 tal-Kumitat Amministrattiv tal-Bahrija ġew meħuda bħala moqrija u approvati unanimament mingħajr l-ebda' emenda wara li kienu proposti mis-Sindku u ssekondati minn Andrew Mallia.

Konsiderazzjoni u Approvazzjoni tal-Minuti numru 48 tal-Kumitat Amministrattiv tal-Bahrija.

\*\*\* Fis-7.15 pm daħal għal-laqgħa is-Sur Peter Paul Azzopardi.

**86.04 Komunikazzjoni mis-Sindku**

Komunikazzjoni mis-Sindku

86.04.01 Is-Sindku ippropona sabiex jinstab post fejn il-Kunsill Lokali Ir-Rabat jagħmel l-ikla tal-Milied. Kien hemm qbil sabiex din tinzamm fid-Dine West, nhar it-12 ta' Dicembru, 2018.

86.04.02 Dwar il-proposta ta' kafeterija fi Triq Cosmanna Navarra skont il-PA5905/18, il-kunsillieri ma kellhomx oġġezzjoni li din issir u jekk hemm xi residenti li għandhom xi oġġezzjoni, dawn liberament jistgħu iwasslu l-punti tagħhom b'mod demokratiku lill-Awtorita' tal-Ippjanar.

86.04.03 Kien deċiż illi jsiru ħames lampi ġodda oħra fir-Rabat, skont il-lista ta' stennija, kif ippropona is-Sindku.

86.04.04 Is-Sindku qal illi ma jistax jattendi nhar id-9 ta' Ottubru 2018 bejn is-7.00 pm u s-7.30 pm meta se ssir viżita minn Michelle Muscat u l-Onor Silvio Parnis fuq is-Saqqajja fl-okkażjoni tal-mixhela b'kulur roża fil-kampanja nazzjonali **Pink October**.

86.04.05 Is-Sindku semma' ix-xogħol ta' *resurfacing* propost għal Triq San Piju V. Is-Segretarju Eżekuttiv se jkollu d-data tal-bidu ta' dan ix-xogħol aktar tard din il-ġimgħa skont kif wiegħed il-Perit tal-kuntrattur permezz ta' telefonata.

**86.05 Twegibiet għall-Mistoqsijiet tal-Kunsillieri**

Twegibiet għall-  
Mistoqsijiet tal-  
Kunsillieri

86.05.01 Is-Sur Ian Vassallo staqsa jekk kienx hemm xi *feedback* dwar il-proposta tal-infurzar fuq vetturi tqal li qed jgħaddu minn Triq George Borg Olivier. Is-Segretarju Eżekuttiv qal illi ma rċevejna xejn mill-awtoritajiet kompetenti.

**86.06 Konsiderazzjoni u approvazzjoni tal-iskeda tal-pagamenti**

Kienet approvata b'mod unanimu l-iskeda tal-pagamenti numru 284 kif ukoll il-Works / Purchase Orders 2 & 3 wara li kienu proposti mis-Sindku u ssekondati mis-Sra Doris Coleiro.

Skeda tal-pagamenti  
284 u Wos 2 & 3

**86.07 Konsiderazzjoni u approvazzjoni tar-Rapport tas-Selection Panel – Clerk Scale 15 (Avviż fuq it-Times of Malta)**

Konsiderazzjoni u  
Approvazzjoni tar-  
Rapport tas-Selection  
Panel

Is-Sindku ppreżenta r-rapport tas-Selection Panel u l-Kunsill ikkunsidra r-rakkomandazzjoni tiegħu. Fuq mozzjoni tas-Sindku, issekondata mil-Viċi Sindku, l-Kunsill unanimament qabel li għandu jahtar lill-persuna indikata bħala Skrivan fi Skala 15. Se jsiru l-arranġamenti meħtieġa sabiex dan isir b'mod immedjat.

**86.08 Konsiderazzjoni u approvazzjoni għat-talba tar-Reduced Hours mill-Uffiċjal Eżekuttiv**

Talba għal Reduced  
Hours mill-Uffiċjal  
Eżekuttiv

It-talba biex tibda' taħdem bir-reduced hours l-Uffiċjal Eżekuttiv indikat fit-talba kienet proposta mis-Sindku u issekondata mis-Sra Doris Coleiro u sabet l-approvazzjoni unanima tal-Kunsill.

**86.09 Konsiderazzjoni u approvazzjoni tal-Evaluation Board tal-Offerta Pubblika tal-qtuġ tal-haxix hażin fiz-zona rurali.**

Konsiderazzjoni u  
Approvazzjoni tar-  
Rapport tal-Bord tal-  
Offerta Pubblika

Is-Sindku ppreżenta r-rapport tal-Bord tal-Aġġudikazzjoni u l-Kunsill ikkunsidra r-rakkomandazzjoni tiegħu. Fuq mozzjoni tas-Sindku, issekondata mil-Viċi Sindku, l-Kunsill unanimament qabel li l-offerta tingħata lill-kuntrattur indikat għax kienet l-irħas offerta u għax din laħqet il-kriterji kolha mitluba. Intant, se tingħbed l-attenzjoni illi l-kuntrattur irid jiknes wara l-qtuġ tal-haxix u jekk taqa' xi ġebli tas-sejjeħ minn fuq xi ħajt, dan irid itellagħha f'potha. Kien deċiż li s-Segretarju Eżekuttiv jibda' jgħaddi l-ispeċifikazzjonijiet ta' kull offerta pubblika li se jipubblika lill-kunsillieri tal-Kunsill Lokali tar-Rabat.

- 86.10** **Konsiderazzjoni u approvazzjoni tal-Evaluation Board tal-offerta pubblika tal-latrina pubblika tal-Bahrija.** Konsiderazzjoni u Approvazzjoni tar-Rapport tal-Bord tal-Offerta Pubblika
- Is-Sindku ppreżenta r-rapport tal-Bord tal-Aġġudikazzjoni u l-Kunsill ikkunsidra r-rakkomandazzjoni tiegħu. Fuq mozzjoni tas-Sindku, issekondata mis-Sur Nazju Cassar, il-Kunsill unanimament qabel li l-offerta tingħata lill-kuntrattur indikat, għax kienet l-irħas offerta u għax din laħqet il-kriterji kolha mitluba. Din kienet bil-BQPR. Intqal illi l-hinijiet tal-ftuħ tal-latrina se jkunu 6 sigħat kull nhar ta' Ġimgħa, Sibt u Hadd u Festi Pubbliċi.
- 86.11** **Talba għal trasferiment ta' *vacation leave* għas-sena 2019 tas-Segretarju Eżekuttiv** Talba għal trasferiment tal-Vacation Leave
- It-talba għat-trasferiment tal-*vacation leave* tas-Segretarju Eżekuttiv kienet rakkomandata mis-Sindku u ssekondata mis-Sur Ian Vassallo u sabet l-approvazzjoni unanima tal-kunsillieri. Din se tintbghat lid-Dipartiment tal-Gvern Lokali.
- 86.12** **Biex jinhatar il-membri tal-Opening Staff u l-Evaluators tal-offerta pubblika tal-Professional Services of an Architect to the Rabat (Malta) Local Council – Ref: RLC/T/0173/18** Hatra ta' Uffiċjali għall-Offerta Pubblika tal-Professional Services
- L-*opening staff* tal-offerta se jkunu is-Sra Roberta Galea u is-Sra Fabienne Vassallo filwaqt li l-evalwaturi proposti se jkunu is-Sur Kenneth Brincat bħala ċermen u l-Perit Daniel Cordina, is-Sur Paul Bugeja u Dr Mark Fenech Vella bħala membri.
- 86.13** **Disposal ta' shredder, fan u desk lamp (Tnehhija minn fuq il-Fixed Asset Register)** Tnehhija ta' affarijiet li m'għadhomx jaħdmu mill-FAR
- Din il-proposta kienet issekondata mis-Sra Doris Coleiro u l-kunsillieri qablu unanimament illi dawn jinqatgħu minn fuq il-*Fixed Asset Register* u jintremew għaliex m'għadhomx jaħdmu.
- 86.14** **L-ingaġġ ta' Skrivan/a fi Skala 13** Ingaġġ ta' Skrivan/a fi Skala 13
- Is-*Selection Panel* intervista lil żewġ persuni u sarilhom *test* fuq il-*computer*. Waħda minn dawn il-persuni kellha *Diploma* u ma kellhiex kwalifiċi f'żewġ suġġetti f'livell avanzat skont ir-rekwiziti. Id-dipartiment tal-Gvern Lokali ma aċċettax illi d-*diploma* tissupera l-*A levels* u f'tenetattiv ieħor li sar biex il-permess tal-Jobsplus jinbidel u ningaġġaw persuna fi Skala 15, dawn qalulna illi mhux possibbli. Għalhekk se nipproċedu bl-ingaġġ ta' Skrivan Skala 13 u l-intervisti se jsiru għal darba oħra mis-Sindku u s-Sur Ian Vassallo.

**86.15 Attivita' ghat-tfal fil-Milied**

Attivita' tal-Milied

Il-Kunsill Lokali Ir-Rabat, iddecieda illi tkun organizzata l-attivita' ghat-tfal fil-Milied. Din se jieħdu ħsiebha l-kunsillier Ian Vassallo u l-eks impjegata Victoria Privitera peress li fl-ufficċju qiegħdin *understaffed*. Dwar min qed jipprova jċempel fl-ufficċju u mhux qed jaqbad magħna il-problema naqqset xi ftit peress li issa l-istaff m'għadux bin-nofs ta' nhari u kien hemm suggeriment illi nwasslu l-messaġġ illi l-pubbliku għandu jċempel bl-ilmenti wara s-1.30pm, peress li issa qed nifthu sal-4.30pm.

**86.16 Prijoritajiet ta' tiswijiet ta' bankini fil-lokalita' tar-Rabat**

Tiswijiet u manutenzjoni ta' bankini

Nazju Cassar informa lill-kunsillieri illi s'issa tlestew il-bankini ta' Ferris Street (vicin l-iskola) u kellna nergghu nrrangawha ghax regghu ipparkjaw fuqha b'vetturi tqal u sfrundat, Pjazza Forok, Sta Katerina (fejn il-Verdala), tan-Nigra (fil-Bahrija), Triq il-Fidloqqom u ghada l-kuntrattur se jibda parti minn Triq Santa Rita (quddiem il-Kappella ta' Qasgha), kif ukoll *extensive patching* fejn kien hemm il-bring-in-site fi Triq Pierre Muscat vicin l-Iskola ta' Sant Agatha.

Charles Azzopardi semma' l-bzonn li ssir mill-gdid il-bankina ta' Triq Santa Barbara.

Andrew Mallia semma' l-bzonn li jinbidlu l-bankini ta' Triq il-Kbira skont mozzjoni li kienet ghaddiet madwar xi sena ilu u l-bzonn li jitwahhlu l-kurduniet quddiem il-*mini market* vicin Triq l-Iskultura.

Peter Paul Azzopardi talab li issir it-tiswija fuq il-bankina f'Tac-Caghaqi bejn il-parkegg u l-ground iz-zghir.

**86.17 Ċirkulari 17/2016 – Nuqqas ta' attendenaza ghal-laqghat minn kunsillier**

Nuqqas ta' attendenaza minn kunsillier

Dwar in-nuqqas ta' attendenaza fil-laqghat tal-kunsillier Paul Grech, is-SE talabu c-certifikati mediċi u meta tkellem mieghu dan qallu illi ma jistax isuq u s'issa dawn ic-certifikati ma waslux. Is-Sindku qal illi jekk ma jipprezentax ic-certifikat mediċi is-Sur Paul Grech mhux se jiehu l-*allowance* peress li din tinhadem fuq l-attenzenza tieghu.

**86.18 Tmiem tal-laqgha u data tas-seduta li jmiss.**

Tmiem il-laqgha u data u l-hin tas-seduta li jmiss.

Il-laqgha li jmiss se tinzamm nhar il-30 ta' Ottubru 2018, fis-7.00pm u din is-seduta ntemmet fit-7.50pm.

**(IFFIRMATA)**

**(IFFIRMATA)**

Magħmula minn

Anthony Bonello u approvati llum 13/11/18 minn Segretarju Ezekuttiv

Charles Azzopardi Sindku